



# வலம்புரி

Valampurii

**RAMCO**  
**RAMCO CEMENT**  
 ஆசியக் கண்டத்தில் முதலாவது தோழி சாலையிலிருந்து தயாரிக்கப்பட்டது.

பக்கங்கள்: நாங்கு

சங்கு 08 வள்ளுவர் ஆண்டு 2038 சித்திரை 15 சனிக்கிழமை (28.04.2007) தொலைபேசி 222 9378, 222 75... 130

## குச்சுவெளியில் மோதல் 3 கடற்படையினர் பல

(திருகோணமலை)  
 திருகோணமலை குச்சுவெளியில் பகுதியில் விடுதலைப்புலிகளுக்கும் கடற்படையினருக்கும் இடையில் ஏற்பட்ட மோதலில் மூன்று கடற்படையினர் உயிரிழந்துள்ளதாக தேசிய பாதுகாப்பு உடக மத்திய நிலையத்தினர் தெரிவித்துள்ளனர்.  
 நேற்று அதிகாலை குறித்த பகுதியில்

விடுதலைப்புலிகளின் நடமாடத்தைக் கடற்படையினர் கண்காணித்ததாகவும் அதன் பின்னர் இருதரப்புக்கும் இடையில் கடும் மோதல் இடம்பெற்றதாகவும் தெரிவிக்கப்படுகின்றது.  
 இம் மோதலின் போது விடுதலைப்புலிகள் தரப்பில் பாரிய சேதங்கள் ஏற்பட்டுள்ள துடன் தமது (04 ஆம் பக்கம் பார்க்க)

## திங்கட்கிழமை பாடசாலைகள் மூடப்படும்

கல்வி அமைச்சின் மேலதிக செயலாளர் அறிவிப்பு  
 கொழும்பு மாநகர சபை எல்லைக்கு உட்பட்ட பாடசாலைகள் மட்டுமே எதிர்வரும் திங்கட்கிழமை மூடப்பட்டுக் கொடுக்கப்படும் கல்வி அமைச்சின் மேலதிக செயலாளர் எஸ்.தில்லை நடராஜா தெரிவித்தார்.  
 ஏனைய பாடசாலைகள் வழமைபோன்று செயற்படும் எனவும் அவர் தெரிவித்தார். வெளியூர் திணைத்துறை மூன்றிட்டு கொழும்பு நகரின் பாதுகாப்பை உறுதிப்படுத்துவதற்காக

கொழும்பு மாநகர சபை எல்லைக்குட்பட்ட பாடசாலைகள் மூடப்பட்டுள்ளது என்றார்.  
 மேலதிகக் கொண்டாட்டங்கள் ஏப்ரல் 30 ஆம் திகதி நடைபெறவுள்ளதால் பாடசாலைகளுக்கு அன்றைய தினம் விடுமுறை வழங்கப்படவுள்ளதாக பொது நிர்வாக அமைச்சுத் தெரிவித்ததாக வெளியுறவு செய்திகள் உண்மைக்குப் புறம்பானது எனவும் அவர் கூறினார். (ச-5)

# ச.கவின் தீர்வு யோசனைகள் மேதினக் கூட்டத்தில் முன்வைப்பு

## மகிந்த சிந்தனையை மீறிச் செல்லாதாம் (கொழும்பு)

சர்வகட்சிக் குழுவில் சமர்ப்பிக்கவுள்ள தீர்வு யோசனைகளை மேதினக் கூட்டத்தின் போது உத்தியோகபூர்வமாக முன்வைக்கப்படும் என சிறிலங்கா சுதந்திரக் கட்சியின் பொதுச் செயலாளர் அமைச்சர் மைத்திரிபால சிறிசேன தெரிவித்தார். இத் தீர்வு யோசனைகள் மகிந்த சிந்தனையை மீறிச் செல்லவில்லை எனவும் அவர் கூறினார். (04 ஆம் பக்கம் பார்க்க)

## இலங்கைக்கான இராணுவ உதவிகளை அமெரிக்க அரசு நிறுத்த வேண்டும்

### சர்வதேச மன்னிப்புச் சபை கோரிக்கை

(கொழும்பு)  
 இலங்கைக்கான இராணுவ உதவிகளை நிறுத்த வேண்டும் என்று சர்வதேச நாடுகளுக்கு மனித உரிமைகள் கண்காணிப்பகம் வேண்டுகோள் விடுத்துள்ளது.  
 இதுதொடர்பாக அந்த அமைப்பு வெளியிட உள்ள அறிக்கையில் தெரிவிக்கப்பட்டுள்ளதாவது.

இலங்கை போன்ற 20 நாடுகளும் சிறார் களைப் படையில் பயன்படுத்துவதால் அந்த நாடுகளுக்கான இராணுவ உதவிகளை மட்டுப்படுத்தும்படி நியூயோர்க்கைத் தளமாகக் கொண்டுவரும் மனித உரிமை கண்காணிப்பகம் மற்றும் (04 ஆம் பக்கம் பார்க்க)

# விடுதலைப்புலிகளின் வால்படை தேசத்திற்கான ஓர் அங்கீகாரம்

(கிளிநொச்சி)  
 தமிழீழ விடுதலைப்புலிகளால் உருவாக்கப்பட்டுள்ள தமிழீழ வான்ப்படையானது தமது தேசத்தின் முழுமையான கட்டமைப்பிற்கும் அதன் மீதான சர்வதேசத்தின் அங்கீகாரத்தைப் பெறுவதற்கும் உதவும் என்று விடுதலைப்புலிகள் தெரிவித்துள்ளனர்.  
 இந்தியாவில் இருந்து வெளியாகும் ஹிந்துஸ்தான் ரைம்ஸ் என்ற ஆங்கில ஊடகத்திற்குத் தொலைபேசியூடாக விடுதலைப்புலிகளின் இராணுவப் பேச்சாளர் இராசையா இளந்திரையன் இதனைத் தெரிவித்துள்ளார். இது தொடர்பில் அவர் மேலும் தெரிவித்த

இளந்திரையன் செவ்வியுள்ளது.  
 தமிழீழ விடுதலைப்புலிகளின் வான் தாக்குதல் அரசியல், இராணுவ, இராஜதந்திர மட்டங்களில் புதிய எதிர்வு கூறல்களை ஏற்படுத்தியுள்ளது.  
 எங்களிடம் நிலப்பரப்பு, நிர்வாகம், சட்டம், நீதித்துறை, காவல்துறை, இராணுவம், கடற்படை என்பன இருந்தன. தற்போது வான் படையும் உள்ளது.  
 எமது கடற்புலிகள் கண்ட வளர்ச்சியைப் போல வான்ப்படையும் வளர்ச்சி அடையும்.

கடற்புலிகள் ஒரு சில படகுகளுடன் மிகச் சிறு குழுவாகவே தோற்றம் பெற்றிருந்தனர். ஆனால் இன்று அவர்கள் கடலில் ஒரு பகுதியை தமது கட்டுப்பாட்டுக்குள் வைத்துள்ளனர். எனவே எமது வான்ப்படையும் வளர்ச்சி அடையும் என்றார் அவர்.  
 விடுதலைப்புலிகள் தமது வான்படை வானூர்திகள் மூலம் இலங்கையின் தென்பகுதியிலும் வட போர் முனையிலும் மிக உயர்ந்த பாதுகாப்புக்களைக் கொண்டுவரும் மீது ஒரு மாதத்தில் இரு தடவைகள் குண்டு வீச்சுக்களை நடத்தியுள்ளனர் என்று அவர் தெரிவித்துள்ளார். (ச-5)

## மன்னாரில் நேற்று கிபீர்த் தாக்குதல்

(மன்னார்)  
 மன்னார் பரப்புக்கடந்தான் மக்கள் குடியிருப்புக்களை இலக்கு வைத்து கிபீர் விமானங்கள் நேற்றுத் தாக்குதலை நடத்தியுள்ளன.  
 இரண்டு கிபீர் விமானங்கள் நேற்று பிற்பகல் 1.30 மணியளவில் மூன்றுமுறை மக்கள் குடியிருப்புக்கள் மீது தாக்குதலை நடத்தின.  
 இத்தாக்குதலில் மக்களின் பயன்தரு மரங்கள் மற்றும் வீடுகள் என்பன சேதமடைந்துள்ளன. இதேவேளை மன்னார் முள்ளிக்களம் மக்கள் குடியிருப்புக்களை இலக்கு வைத்துத் தொடர் எறிகணைத் தாக்குதலும் நடத்தப்பட்டுள்ளதாகத் தெரிவிக்கப்பட்டுள்ளது. (ச-5)

## உலகக் கிண்ண இறுதிப் போட்டி இன்று அவுஸ்திரேலியா - இலங்கை மோதுகின்றன

உலகக்கிண்ண இறுதிப் போட்டி இன்று மேற்கிந்தியத் தீவுகள் தலைநகர் பாபடோவில் நடைபெறுகின்றது. இதில் இலங்கை - அவுஸ்திரேலிய அணிகள் மோதுகின்றன.  
 இப்போட்டி இலங்கை நேரப்படி இரவு 7 மணிக்கு ஆரம்பமாகின்றது. பலம்வாய்ந்த இரு அணிகள் இன்று மோதுவதால் உலகத்தின் கவனம் முழுவதும் மேற்கிந்தியத் தீவுகள் நோக்கித் திரும்பியுள்ளன. (ச-5)



## புலிகளின் விமானங்களைத் தாக்க அரசு நடவடிக்கை எடுக்க வேண்டும்

ஜாதிக ஹெல உறுமய கோரிக்கை  
 (கொழும்பு)  
 விடுதலைப்புலிகளின் வான்படையை உடன் தாக்கியழித்திட அரசாங்கம் நடவடிக்கை எடுக்க வேண்டுமென ஜாதிக ஹெல உறுமய கோரிக்கை விடுத்துள்ளது.  
 இது குறித்து ஜாதிக ஹெல உறுமயவின்

மத்திய குழு உறுப்பினரும் ஊடகச் செயலாளருமான நிஷாந்த ஷர் வர்ணசிங்க வேண்டுகோள் விடுத்துள்ளார்.  
 விடுதலைப்புலிகள் வான்படையை கட்டி எழுப்ப உதவியது போர்நிறுத்த உடன்படிக்கையே. (04 ஆம் பக்கம் பார்க்க)

## இடம்பெயர்ந்த மக்களக்டிகளையப்பான் அரசாங்கம் அரிசி உதவி

(கொழும்பு)  
 வடக்குக்கிழக்குப் பகுதியில் அண்மையில் இடம்பெயர்ந்துள்ள மக்களுக்காக யப்பான் அரசாங்கம் 3 ஆயிரத்து 175 தொன் அரிசியை நன்கொடையாக வழங்கியுள்ளது. அரிசியை உத்தியோகபூர்வமாக வழங்கும் வைபவம் நேற்று ஊர்க்கடவத்தையில் நடைபெற்றது. யப்பானியத் தூதுவர் கியோசி அராக்கி, தேச நிர்மாண மற்றும் தோட்ட உட

கட்டமைப்பு அமைச்சின் செயலாளர் ஜே.ஆர். டபிள்யூ. திஸ்ஸநாயக்க உட்பட பலர் இவ்வைபவத்தில் கலந்து கொண்டனர்.  
 உலக உணவுத் திட்டத்தின் ஊடாக யப்பான் அரசாங்கம் இந் நிவாரணத்தை வழங்கியுள்ளது. இதன் முதல்கட்டமாக 422 தொன் அரிசியுடன் கப்பல் ஒன்று கடந்த 9 ஆம் திகதி கொழும்புத்துறைமுகத்தை வந்தடைந்துள்ளது. (04 ஆம் பக்கம் பார்க்க)

# நடுவு நிலை தவறா நன்னெறி காக்கும் உங்கள் நாளிதழ்



# உலகக் கிண்ணக் கிரிக்கெட் 2007

அவுஸ்திரேலியாவின் ஹட்ரிக் சாதனையை முறியடித்து கிண்ணத்தை வெல்லுமா இலங்கை? பாபடோஸில் இன்று இறுதிப் பலப்பீட்டை

ஆஸியின் ஹட்ரிக் உலக சம்பியன் படத்தை தடுத்து இரண்டாவது தடவையாக உலகக் கிண்ணத்தை வெல்வார்களா இலங்கை அணியினர்? இதுவே ரசிகர்களின் இன்றைய அவா. மேற்கிந்திய தீவுகளில் நடைபெற்று வரும் உலகக் கிண்ண கிரிக்கெட் தொடரில் இன்று பாபடோஸில் நடைபெறும் இறுதிப் போட்டியில் நடப்பு சம்பியன் அவுஸ்திரேலியா-இலங்கை அணிகள் போதுகின்றன. 1996 ஆம் ஆண்டு உலகக் கிண்ண இறுதிப் போட்டியில் அவுஸ்திரேலியா-இலங்கை

அணிகள் மோதின. இதில் இலங்கை அணி வெற்றி பெற்று சம்பியனானது. அதன் பிறகு தற்போது இரு அணிகளும் நேருக்கு நேர் இறுதிப் போட்டியில் மோதுகின்றன. இதில் அவுஸ்திரேலியா ஹட்ரிக் சாதனை படைத்து கிண்ணத்தை தட்டிச் செல்லுமா? அல்லது அவர்களின் தொடர் வெற்றிக்கு முட்டுக்கட்டை போட்டு இலங்கை அணி கிண்ணத்தை வெல்லும் என்பதே உலகம் முழுவதுமுள்ள கிரிக்கெட் ரசிகர்களின் எதிர்பார்ப்பு. (ச-5)

## ஆஸியை எதிர்கொள்ள நாம் தயாராகவுள்ளோம் மஹேல ஜெயவர்த்தன சவால்

அவுஸ்திரேலிய அணியை எதிர்கொள்ள நாம் தயார் என இலங்கை அணியின் தலைவர் மஹேல ஜெயவர்த்தனா தெரிவித்துள்ளார். அவுஸ்திரேலிய சிறந்த அணி எனினும் நாம் இத் தொடரில் எமது திறமைகளை வெளிப்படுத்தி வெற்றி பெற்று வருகின்றோம். துடுப்பாட்டத்திலும் பந்து வீச்சிலும் களத்

தடுப்பு என ஒன்றிணைந்து சிறப்பாக செயற்பட்டு அவுஸ்திரேலியாவை வெற்றி பெற பல வியூகங்களை அமைத்துள்ளோம். ஹைடனின் அதிரடியை கட்டுப்படுத்துவதே எங்களது முக்கிய பணியாக இருக்கும் எனவும் மஹேல ஜெயவர்த்தனா தெரிவித்தார். (ச-5)

## ஜெயசூர்யாவை வீழ்த்துவோம்; முரளியைக்கண்டு பயப்படவில்லை

ஆஸி அணித்தலைவர் பொன்டிங் சவால்

(பாபடோஸ்) இறுதிப் போட்டியில் இலங்கை அணியின் பந்து வீச்சை சந்திக்க அவுஸ்திரேலிய அணி தயாராக இருப்பதாக கிரிக்கெட் பொன்டிங் தெரிவித்துள்ளார். உலகக்கோப்பை கிரிக்கெட்டின் இறுதிப் போட்டியில் இன்று இலங்கை-அவுஸ்திரேலிய அணிகள் மோதவுள்ளன. இவ்விரு அணிகளுக்கு இடையிலான சூப்பர்-8 போட்டியில் இலங்கை யின் முக்கிய பந்து வீச்சாளர்கள் வாஸ், முரளிதரன், மலிங்கா பங்கேற கவில்லை. இறுதிப் போட்டியில் அவுஸ் திரேலியாவை மடக்க இந்த யுத்தி என பலரும் கருத்து தெரிவித்துள்ளனர். ஆனால் அவுஸ்திரேலிய அணித்தலைவர் இதை கண்டு கொள்ளவில்லை. இது பற்றி அவர் அளித்த பேட்டி யில் முரளியின் பந்து வீச்சை பற்றி நன்கு அறிவோம். வாஸ், மலிங்க சிறப்பாக பந்து வீசி வருகின்றனர். எனினும் அவர்களை சமாளிக்க திட்டங்கள் தீட்டுவோம். இலங்கை பலம் வாய்ந்த அணி என்பதில் சந்தேகம் இல்லை. ஆனால் கபந்த ஏழு வாரங்களாக எங்களது அணியின் ஆட்டம் மிகுந்த நம்பிக்கை தருகிறது. அதிக வித்தி யாசத்தில் வென்றுள்ளமையால் தன்னம் பிக்கை அதிகரித்துள்ளது. சூப்பர் 8 சுற்றில் அவர்களை வீழ்த்தி திட்டமிடப்பட்டிருந்த யுத்திகளை சரியாக பயன்படுத்தி வென்றோம். இம்முறையும் இது தொடரும். நியூசிலாந்துக்கு எதிரான போட்டி யில் இலங்கை வீரர்கள் நன்றாக ஆடினர். அவுஸ்திரேலியாவை வீழ்த்த முடியாத அணி என்று நாங்கள் சொன்னது இல்லை. ஆனால் சோபிக்காமல் போனால் தோல்வி நிச்சயம் என்பதை நன்கு அறிவோம். முக்கியமான போட்டிகளில் அவுஸ்திரேலிய அணி என்றும் சொதப்பியதில்லை. இம் முறையும் இது நிச்சயம் தொடரும் இவ் வாறு பொன்டிங் தெரிவித்தார். (ச-5)

### உலகக் கிண்ண போட்டியில் இலங்கை கிரிக்கெட் அணி வெற்றிவாகை சூட வாழ்த்துகின்றோம்.

மக்கள் மனமறிந்த வங்கி  
மக்கள் வங்கி

ஸ்ரீ லங்கா இன்ஷூரன்ஸ்  
SRI LANKA LIFE

இலங்கை வங்கி

ஹந்தன் நஷனல் வங்கி

தொடர் இல	கிளை	திகதி	ஏலம் விடப்படும் இடம்
01	யாழ்ப்பிரதான வீதி -104		
02	நீடித்த கருமபீடம், உரும்பிராய்		
03	சாவகச்சேரி - 110		
04	யாழ்ப்ப. பல்கலைக்கழகம் - 162		
05	நீடித்த கரும பீடம், திருநெல்வேலி	2007.06.02	மக்கள் வங்கி ஸ்ரான்லி வீதி
06	யாழ்ப்ப. கன்னாதிட்டி - 284	2007.06.03	
07	நீடித்த கருமபீடம், இணுவில்	2007.06.09 &	
08	யாழ்ப்ப. ஸ்ரான்லி வீதி - 030	2007.06.10	
09	நீடித்த கருமபீடம், மாணிப்பாய்		
10	காங்கேசன்துறை - 031		
11	நீடித்த கருமபீடம், மல்லாகம்		
12	அச்சுவேலி - 107		
13	சங்காணை - 108		
14	கன்னாகம் - 109		
15	வல்வெட்டித்துறை - 141	2007.06.09	மக்கள் வங்கி நெல்லியடி
16	நெல்லியடி - 106	&	
17	பருத்தித்துறை - 285	2007.06.10	

அறிவித்தலின்றி திகதியை ஒத்திப் போடும் உரிமை வாங்கிக்கு உள்ளது. உதவிப் பொது முகாமையாளர் (வட வலயம்) மக்கள் வங்கி பிரதேச காரியாலயம், கன்னாதிட்டி வீதி, யாழ்ப்பாணம். (சி-032)

## மாணவன் உட்பட மூவரை காணவில்லை என முறைப்பாடு

(யாழ்ப்பாணம்) தொழில் நுட்பக் கல்லூரி மாணவன் உட்பட மூவரைக் காணவில்லையென யாழ்ப்பாணம் மனித உரிமை ஆணைக்குழுவில் உறவினர்களினால் முறைப்பாடு செய்யப்பட்டுள்ளது. பலாலி வீதி யாழ்ப்பாணத்தை சேர்ந்த இராசலிங்கம் இராசரட்ணம் (வயது 31) என்பவர் நேற்று சத்திரச் சந்தியில் நண்பன் ஒருவரின் வரவிருக்காத காத்திருந்ததாகவும் பின்னர் காணாமற் போயுள்ளதாக உறவினர்களால் மனித உரிமை ஆணைக்குழுவில் முறைப்பாடு செய்யப்பட்டுள்ளதாக தெரிவிக்கப்பட்டுள்ளது. இதேபோன்று அப்பகுதியில் நேற்று கொக்குவில் கிழக்கு கொக்குவில் சேர்ந்த தெய்வேந்திரன் பிரதீபன் (வயது 29) என்ற குடும்பஸ்தர் காணாமற் போயுள்ளதாக உறவினர்களால் நேற்று யாழ்ப்பாணம் மனித உரிமை ஆணைக்குழுவில் செய்யப்பட்ட முறைப்பாட்டில் தெரிவிக்கப்பட்டுள்ளது.

கடந்த 23 ஆம் திகதி தொழில் நுட்பக் கல்லூரிக்கு சென்ற புலோலி மேற்கு பருத்தித்துறையைச் சேர்ந்த கந்தசாமி குருசோத்தமன் (வயது 22) என்ற மாணவன் காணாமற் போயுள்ளதாக நேற்று யாழ்ப்பாணம் மனித உரிமை ஆணைக்குழுவில் உறவினர்களால் செய்துள்ள முறைப்பாட்டில் குறிப்பிடப்பட்டுள்ளது. (ச-3)

## ஹார்மோனிய இசைக்கச்சேரி

(யாழ்ப்பாணம்) நாடக அரங்க கல்லூரியின் ஏற்பாட்டில் நல்லூர் தூக்கா மணி மண்டபத்தில் இசை பாடு நினைவுகள் என்ற தலைப்பிலான ஹார்மோனிய இசைக் கச்சேரி இன்று காலை 9.30 மணிக்கு நடைபெறவுள்ளது. மூத்த ஹார்மோனியக் கலைஞர் பிலிப் ஜோன் கபாஸ்டரும் தவநாதன் றொபோட் இணைந்து இவ் இசைக் கச்சேரியினை நடத்துவதுள்ளார். (ச-3)

## அதிபர்-ஆசிரியர் சம்பள மறுசீரமைப்பு தொடர்பில் கல்வி அமைச்சருடன் பேச்சு

(கொழும்பு) ஆசிரியர்-அதிபர்கள் சம்பள மறுசீரமைப்பு தொடர்பாக கல்வி அமைச்சர் கசில் பிரேம் ஜயந்தவை ஆசிரியர் சங்கங்களின் பிரதிநிதிகள் சந்தித்து கலந்துரையாடியுள்ளனர். ஆசிரியர் தொழிற்சங்க பிரதிநிதிகளுக்கும் கல்வி அமைச்சருக்கும் இடையிலான இச்சந்திப்பு கடந்த செவ்வாய்க்கிழமை நடைபெற்றது. இச்சந்திப்பில் இலங்கையில் உள்ள 10 முன்னணி ஆசிரியர் தொழிற்சங்கங்களின் பிரதிநிதிகள் கலந்து கொண்டு சம்பள மறுசீரமைப்பு தொடர்பான முன்மொழிவு அறிக்கைகளை சமர்ப்பித்தனர். அதிபர், ஆசிரியர்களின் சம்பளம் தொடர்பாக 2006 ஆம் ஆண்டுக்கான வரவு செலவுத்திட்டத்தை அடுத்து பலத்த ஆட்சேபனைகள் தெரிவிக்கப்பட்டு வருகின்றன. 1994.10.06 ஆம் திகதி இலங்கை

ஆசிரியர் சேவையும் அதை அடுத்து இலங்கை அதிபர் சேவையும் உருவாக்கப்பட்டன. இதில் ஆசிரியர், அதிபர்களின் சம்பளத்திற்கும் இலங்கை கல்வி நிர்வாக சேவையை சேர்ந்தவர்களின் சம்பளத்திற்கும் இடையே சமமும் சமநீர்தரும் என்ற நிலைப்பாடு காணப்பட்டது. அரசு உறுதியாளர்களின் சம்பள மறுசீரமைப்பு தொடர்பாக பி.சீ.பெரோ குழுவின் அறிக்கை திஸ்ஸ தெய்வேந்திரா குழுவின் அறிக்கை மற்றும் லயனல் பெர்னாண்டோ சாலி மத்தியுஸ் குழுவின் அறிக்கை என்பவற்றில் ஆசிரியர், அதிபர்களின் கல்வி நிர்வாக சேவையினரின் சம்பளங்கள் வேறுபடுத்தப்பட்டதோடு சமமும் சமநீர்தரும் என்ற நிலைப்பாடும் மீறப்பட்டுள்ளது என ஆசிரியர் தொழிற்சங்கங்களினால் ஆட்சேபனைகள் தெரிவிக்கப்பட்டதோடு தொழிற் சங்கப் போராட்டங்களும் நடைபெற்றன. (ச)

அனுபவம் என்பது யனிதர்கள் தாங்கள் புரிந்த தவறுகளுக்கு  
இட பெயராகும்.

-அப்துல் ரஹீம்



# வலம்புரி

தென்பகுதிக்கு இடமாற்றம் பெறும்  
புதுங்குழிக் கலாசாரம்

கட்டநாயக்கா விமானத் தளத்தை தாக்கு  
வதற்காக விடுதலைப்புலிகளின் விமானங்கள்  
வந்துவிட்டதாக நேற்று முன்தினம் அறிவிக்கப்பட்டது.  
இதில் ஏற்பட்ட பதற்றம், கொழும்பு மாநகரை இரு  
ளில் மூழ்க வைத்துவிட்டது.

ஏற்கனவே கட்டுநாயக்கா விமானத் தளத்  
தின் மீதும் பலாலி இராணுவப் படைத் தளத்தின்  
மீதும் விடுதலைப்புலிகளால் விமானத் தாக்கு  
தல் நடத்தப்பட்டது.

கட்டுநாயக்கா விமானத் தளத்தை விடுதலைப்  
புலிகளின் விமானங்கள் தாக்கிய அதிர்ச்சியில்  
இருந்து தென்னிலங்கையும் இலங்கைக்கு உத  
வும் நாடுகளில் சிலவும் மீள்வதற்கு முன்னதாக  
பலாலி படைத் தளத்தின் மீதும் விடுதலைப்புலி  
களின் விமானங்கள் தாக்குதலை நடத்தியுள்  
ளன.

இத் தாக்குதலைத் தொடர்ந்து தென் பகுதி  
யில் அச்சநிலை வேகமெடுத்துள்ளது. விடுதலைப்  
புலிகளின் விமானங்கள் எந்நேரமும் தாக்கு  
தலை நடத்தலாம் என்பதே அச்சநிலைக்கான  
காரணமாகும்.

விடுதலைப்புலிகளை முற்றாக பலவீனப்  
படுத்துவதற்கு மூன்று வருடங்கள் தேவை என  
பாதுகாப்பு அமைச்சின் செயலாளர் கோத்தபாய  
ராஜபக்ஷ கூறிய ஒரு வாரத்திற்குள், விடுதலைப்  
புலிகள் கட்டுநாயக்கா மீது வான் வெளித்தாக்  
குதலை நடத்தினர்.

விடுதலைப்புலிகளால் முதல் முதலாக நடத்  
தப்பட்ட வான் வெளித்தாக்குதல் இதுவே ஆகும்.  
இப்போது வான் வெளியில் பருந்து பறந்தாலும்  
விழுந்தடித்து ஒடிச்சென்று மின்சாரத்தைத்  
துண்டிக்கும் பரிதாப நிலை ஏற்பட்டுள்ளது.

ஒரு நாட்டின் தலைநகராக-வர்த்தக மைய  
மாக விளங்கக்கூடிய இடங்களில் ஒரு மணித்தி  
யாலத்திற்கும் மேலாக மின்சாரத்தை துண்டிப்  
புதும் நகரங்கள் இருளில் மூழ்கி விடுவதும் சர்வ  
சக்தாரணமாக இடம்பெறுமாயின் இலங்கை  
யின் எதிர்கால பொருளாதாரம் எவ்வாறு  
அமையும் என்பதை ஊகித்துக் கொள்வதில்  
அதிக இடஞ்சல்கள் இருக்க முடியாது.

ஒரு காலத்தில் அரசு யுத்த விமானங்கள்  
குண்டு வீச்சுத் தாக்குதலை வடக்குக் கிழக்குப்  
பகுதிகளில் நடத்திய போது சிறுவர்கள் முதல்  
பெரியவர்கள் வரை புதுங்குழிக் குள் ஒளித்  
துக் கொண்ட பரிதாபம் மறப்பதற்கில்லை.

புதுங்குழிகளுக்குள் புதுங்கிய கணப்பொ  
ழுதில் விமானக் குண்டு வீச்சால் குடியிருந்த  
உயர் மனைகள் தரையில் சாய்ந்து கிடந்த  
சோகம் சொல்லுந் தரமன்று.

அது மட்டுமன்றிகோயில்கள், மருத்துவமனை  
கள் என்ற பேதங்கள் இன்றி நடத்தப்பட்ட குண்டு  
வீச்சுத் தாக்குதலில் உடல் சிதறிப் பலியானவர்  
கள் ஏராளம். இந்த அவலம் வன்னிப் பிராந்தி  
யத்தில் இன்னமும் தொடர்ந்து கொண்டே இருக்  
கின்றது.

இந் நிலையில் விடுதலைப்புலிகளின் விமா  
னங்கள் தென் பகுதியில் தாக்குதலை நடத்தி  
யுள்ளன. இத் தாக்குதலைத் தொடர்ந்து தென்  
பகுதியில் ஏற்பட்டுள்ள அச்ச நிலை அங்கும்  
புதுங்குழிகளை தோற்றுவிக்கலாம் போல்  
தொகிறது.

## பல நோக்குக் கூட்டுறவுச் சங்கங்களிற்கு கப்பலில் அத்தியாவசியப் பொருட்கள்

### அத்தியாவசிய சேவைகள் ஆணையாளர் நடவடிக்கை

(கொழும்பு)

யாழ். மாவட்ட பல நோக்குக் கூட்டுறவுச் சங்கங்களுக்கு  
தேவையான அத்தியாவசியப் பொருட்களை கப்பல் மூலம்  
எடுத்து வருவதற்கு யாழ். அரசு அதிபர் கே.கணேஷ் மற்றும்  
அத்தியாவசிய சேவைகள் ஆணையாளர் எஸ். திவாரட்ண  
ஆகியோர் நடவடிக்கை எடுத்துள்ளதாக தெரிவிக்கப்படு  
கிறது.

### துணுக்காய் கல்விவலயத்தைச் சேர்ந்த ஆசிரியர்களுக்கு நூளை சம்பளம்

துணுக்காய் கல்வி வலயத்தில் கடமையாற்றி தற்போது  
யாழ்ப்பாணத்தில் தற்காலிகமாக இணைப்பு வழங்கப்பட்டு  
மற்றும் வழங்கப்படாததுள்ள ஆசிரியர்கள், ஊழியர்களுக்  
கான பெப்ரவரி மற்றும் மார்ச் மாதத்துக்கான சம்பளம்  
நூளை காலை 9 மணி முதல் யாழ். கல்வி வலயத்தில் வழங்  
கப்படுமென யாழ். வலயக் கல்விப் பணிப்பாளர் வே. தி. செல்வ  
ரத்தினம் தெரிவித்துள்ளார்.

இதேவேளை கிளிநொச்சி, மன்னார், மடு ஆகிய வலயங்  
களைச் சேர்ந்த ஆசிரியர்கள் மற்றும் ஊழியர்களுக்கான  
சம்பள விபரப்பட்டியல் கிடைக்கப் பெற்றதும் அவர்களுக்கு  
சம்பளம் விரைவில் வழங்கப்படுமென அவர் மேலும் கூறி  
னார். (ச-3)

### சான்றிதழ் வழங்கும் வைபவம்

(யாழ்ப்பாணம்)

திருமறைக் கலாமன்ற நாடகப் பயிலகத்தின் 14 ஆவது  
பிரிவின் ஆரம்ப வைபவமும் 13 ஆவது பிரிவின் சான்றிதழ்  
வழங்கும் வைபவமும் எதிர்வரும் 2 ஆம் திகதி புதன்கிழமை  
காலை 10 மணிக்கு யாழ்ப்பாணம் டேவிற வீதியிலுள்ள  
கலைக் கோட்டத்தில் நடைபெறவுள்ளது. (ச-3)

### யாழ். தொழில் நுட்பக்கல்லூரியில் குறுகிய கால பயிற்சி ஆரம்பம்

தொழில்நுட்பக் கல்லூரி பயிற்சி திணைக்களத்தால்  
நடத்தப்படும் கட்டிட பயிற்சி, மின்னணைப்பு, மரப்பொறி  
யியல், வெல்லிங் ஆகிய குறுகிய காலப் பயிற்சி நெறிகள் மே  
மாதம் 7 ஆம் திகதி ஆரம்பமாகவுள்ளன. பயிற்சிபெற  
விரும்பும் மாணவர்கள் தங்கள் சுயவிபரமுடைய விண்ணப்பத்  
தையை உடனடியாக கல்லூரியில் ஒப்படைக்குமாறு யாழ்.  
தொழில் நுட்பக் கல்லூரி அதிபர் என். யோகராஜன் அறிவித்  
துள்ளார். (ச)

## எதிர்க்கட்சி எம்.பிக்களுக்குள்ள அச்சுறுத்தலை ஆராய். ஜ.நா. செயலாளரை அழைப்போம்!

### ஜயலத் எம்.பி. தொரிவிப்பு

அரசு பயங்கரவாதத்தை எதிர்த்து குரல் கொடுக்கும் எதிர்க்  
கட்சி எம்.பிக்களை அரசாங்கம் கைது செய்து முடக்க முயற்  
சிக்கிறது. இந் நிலையில் இலங்கையில் எதிர்க்கட்சி எம்.பிக்  
களுக்கு ஏற்பட்டுள்ள அச்சுறுத்தல் நிலைமையை ஆராய்  
வதற்காக ஐக்கிய நாடுகள் செயலாளர் நாயகத்தை இலங்கைக்கு  
வருமாறு அழைப்பு விடுக்கப்போகிறோம் என்று ஐக்  
கிய தேசியக்கட்சியின் கம்பஹா மாவட்ட பாராளுமன்ற  
உறுப்பினர் ஜயலத் ஜயவர்த்தன தெரிவித்தார்.

எதிர்க்கட்சி எம்.பிக்களின் ஜனநாயக செயற்பாடுகளை  
முடக்க முயற்சிப்பது மக்களின் ஜனநாயக குரல்வளையை  
நெரிப்பதற்கு சமமாகும். சர்வாதிகார அரசாங்கங்களுக்கு  
இறுதியில் என்ன கதி நேர்ந்துள்ளது என்பதற்கு உலக வர  
லாற்றில் அதிகமான உதாரணங்கள் உள்ளன என்றும்  
அவர் கூறினார்.

கொழும்பில் உள்ள எதிர்க்கட்சித் தலைவர் அலுவலகத்  
தில் இடம் பெற்ற செய்தியாளர் மாநாட்டில் கலந்து கொண்டு  
கருத்துத் தெரிவிக்கையிலேயே அவர் மேற்கண்டவாறு  
கூறினார். இங்கு அவர் மேலும் கூறியதாவது, எதிர்க்கட்சி  
பாராளுமன்ற உறுப்பினர்களுக்கு எதிராக அரசாங்கம் மேற்  
கொண்டுவரும் அடக்கு முறைகளை வெளிக்காட்ட நாங்கள்  
முயற்சிகளை மேற்கொண்டு வருகின்றோம்.

அந்த வகையில் ஜ.நா.வின் செயலாளர் நாயகத்தை

## யாழ்ப்பாணம் இந்துக் கல்லூரி விஞ்ஞான மன்றத்தால் நடாத்தப்பட்ட விஞ்ஞான அறிவுப்போட்டி முடிபுகள்

யாழ்ப்பாணம் இந்துக் கல்லூரி விஞ்ஞான மன்றத்தால்  
நடாத்தப்பட்ட விஞ்ஞான அறிவுப் போட்டி-2006 முடிபுகள்  
வெளியிடப்பட்டுள்ளன. முதல் ஏழு இடங்களையும் பெற்ற  
மாணவர்களின் விபரம் வருமாறு.

தமிழ்மொழி மூலம் தோற்றியோர்

கவிஷ்டபிரிவு

ஸ்ரீ. கவிப்பிரியன் (யா/மானிப்பாய் இந்துக்கல்லூரி),  
த. கஜேந்திரன் (யா/கொக்குவில் இந்துக்கல்லூரி),  
வெ. நாராயணி (யாழ். இந்து மகளிர் கல்லூரி), சூ. விஷ்ணுகா  
(யா/மானிப்பாய் இந்து மகளிர் கல்லூரி), மோ. தனுஸ்ராஜ்  
(யா/ மீசாலை வீரசிங்கம் ம.ம.வி), க. ஜசிந்தா (யா/கொக்கு  
வில் இந்துக் கல்லூரி), உ. பெளசிகா (யா/வேம்படி மகளிர்  
உ/த. பாடசாலை)

இடைநிலைப்பிரிவு

ரி. சலன்ஷன் (யாழ். மத்திய கல்லூரி), வா. நிஷாந்திகா  
(யா/வேம்படி மகளிர் உ/த. பாடசாலை), வி. கோபிகா (யா/  
மீசாலை வீரசிங்கம் ம.ம.வி), ஸ்ரீ. விசாகன் (யா/சாவகச்சேரி

கப்பல் மூலம் எடுத்துவரப்படும் பொருட்கள் பல நோக்  
குக் கூட்டுறவுச் சங்கங்களுக்கு வழங்குவதுடன் அரசு அதி  
பரினால் பாதுகாப்பாக இருப்பதற்காக களஞ்சியத்தில்  
பேணப்படவுள்ளதாகவும் தெரிவிக்கப்பட்டது.

திருகோணமலையிலிருந்து மா ஏற்றி வந்துள்ள இந்து  
ருவலி கப்பல் காங்கேசன்துறை துறைமுகத்தில் மாவை  
இறக்கியதுடன் கொழும்பு சென்று மேற்படி அத்தியாவசியப்  
பொருட்களை ஏற்றிவரவுள்ளது.

இந் நடவடிக்கை காரணமாக இந்துருவலி கப்பல்  
வர்த்தக விவசாய கைத்தொழில் சம்மேளனங்களின் கூட்ட  
மைப்பினால் ஏற்பாடு செய்யப்பட்டிருந்த யாழ்ப்பாண தனி  
யார் கடைகளுக்கான பொருட்கள் ஏற்றும்தற்கான இட  
ஒதுக்கீடு அத்தியாவசிய சேவைகள் ஆணையாளரினால்  
இடை நிறுத்தப்பட்டுள்ளதாகவும் தெரிவிக்கப்படுகின்றது.  
இதன் காரணமாக குடாநாட்டில் பொருட்களின் விலைகள் திடீ  
ரென அதிகரித்துள்ளதுடன் தட்டுப்பாடு ஏற்பட்டுள்ளதாகவும்  
வர்த்தகர்களினால்தெரிவிக்கப்பட்டது. இதேவேளை சில பல  
நோக்குக் கூட்டுறவுச் சங்கங்களும் பொருட்களிற்கான விலை  
யை அதிகரித்துள்ளதாக கூடிக் காட்டப்பட்டுள்ளது. (ச-5)

## 5213 தபால் பொதிகள் இந்துருவலி கப்பலில்

(யாழ்ப்பாணம்)

திருகோணமலையிலிருந்து இந்துருவலி கப்பலில்  
எடுத்துவரப்பட்ட 5 ஆயிரத்து 213 தபால் பொதிகள் கப்பலில்  
இருந்து இறக்கப்படாத நிலையில் உள்ளதாக யாழ். பிரதம  
தபாலதிபர் கே. துரைசிங்கம் தெரிவித்துள்ளார். கடந்த 22  
ஆம் திகதி காங்கேசன்துறை துறைமுகத்தை வந்தடைந்த  
இக் கப்பலிலிருந்து தபால் பொதிகள் இறக்கப்படாத நிலை  
யில் உள்ளன.

இப் பொதிகள் யாவும் கடந்த வருடத்தில் சேகரிக்கப்பட்ட  
நிலையில் நீண்டகாலமாக திருகோணமலை தபாலகத்தில்  
தேங்கிக்கிடந்தவை. எடுத்துவரப்பட்ட தபால் பொதிகளில்  
உணவுப் பண்டங்கள் அடங்கிய பொதிகள் பெரும்பாலும்  
பழுதடைந்திருக்கலாமென அவர் கூடிக் காட்டியுள்ளார்.

கப்பலில் எடுத்துவரப்பட்ட இப்பொதிகளை ஒப்படைப்பது  
தொடர்பாக நேற்று நண்பகல்வரை எவ்வித அறிவிப்புக்  
களும் தமக்குக் கிடைக்கவில்லையென அவர் மேலும் குறிப்  
பிட்டார். (ச-3)

இலங்கைக்கு அழைத்து வந்து நிலைமையை விளக்க முயற்  
சிக்கின்றோம். நாளை முதல் மே மாதம் 3 ஆம் திகதி வரை  
சர்வதேச பாராளுமன்ற சங்கத்தின் ஒரு அங்கமான மனித  
உரிமை ஆணைக்குழுவின் 117 ஆவது மாநாடு இந்தோனே  
ஷியாவில் நடைபெறவுள்ளது.

அந்த மாநாட்டில் இலங்கையில் ஐக்கிய தேசியக் கட்சி  
சார்பாக நாளை கலந்து கொள்கிறேன். அந்த மாநாடு ஊடாக  
ஜ.நா.வின் செயலாளரை இலங்கை வருமாறு அழைப்பு  
விடுக்கவுள்ளோம்.

மக்களின் பிரதிநிதிகளை முடக்க முற்படுவதானது மக்  
களின் ஜனநாயக குரல்வளையை நெரிக்கும் செயல்பாடா  
கும். எதிர்க்கட்சியின் எம்.பிக்களுக்கு எதிராக அரசாங்கம்  
செயற்படுவது தெளிவாக தெரிகிறது. அரசாங்கத்தின் மக்  
கள் விரோத செயற்பாடுகளை விமர்சிக்கும் எம்.பிக்களுக்கு  
எதிராக அரசாங்கம் சதி முயற்சிகளை மேற்கொள்கிறது.

ஒரு நாட்டில் ஜனநாயகம், பாராளுமன்றம், உட்கம்  
ஆகிய மூன்றும் முக்கியமானவையாகும். ஆனால் அரசாங்  
கம் இந்த மூன்றையும் முடக்க முயற்சிக்கின்றது. அரசாங்  
கம் சர்வாதிகார பயணத்தைத் தொடர் முயற்சிக்கிறது. ஆனால்  
சர்வாதிகாரத்தை மேற்கொண்ட சக்திகளுக்கு வரலாற்றில்  
என்ன நடந்தது என்பதற்கு உதாரணங்கள் உள்ளன  
என்றார். (ச-5)

இந்துக் கல்லூரி, வி. நரேஷ்குமார் (யா/கொக்குவில் இந்துக்  
கல்லூரி), ஆ. நிதர்சன் (யா/கரவேட்டி விக்னேஸ்வராக் கல்  
லூரி), பா. நரத்தகி (யா/வேம்படி மகளிர் உ/த பாடசாலை)

சிரேஷ்டப்பிரிவு

ஜெ. மின்னாலினி (யா/வேம்படி மகளிர் உ/த பாடசாலை),  
சி. சகிலா (யா/வேம்படி மகளிர் உ/த பாடசாலை), வி. நிஷாந்தி  
(யா/நெல்லியடி ம.ம.வி), பா. கஜலக்ஷன் (யா/சாவகச்சேரி  
இந்துக் கல்லூரி), அ. ஜீவனா (யா/கரவேட்டி விக்னேஸ்வராக்  
கல்லூரி), பே. கிறிஸ்ரா சார்லினி (யா/திருக்குடும்ப கன்னியர்  
மடம்), ஜெ. ஜீவகன் (யா/சாவகச்சேரி இந்துக் கல்லூரி)

ஆங்கில மொழிமூலம் தோற்றியோர்

ரி. கவிராஜ் (யா/கரவேட்டி விக்னேஸ்வராக் கல்லூரி),  
வி. லாவன்யா (யா/கரவேட்டி விக்னேஸ்வராக் கல்லூரி),  
யோ. லோகிதா (யா/திருக்குடும்ப கன்னியர் மடம்),  
செ. பிரியங்கா (யா/திருக்குடும்ப கன்னியர் மடம்), சரண்யா  
(யா/சாவகச்சேரி இந்துக் கல்லூரி), யோ. யு. லெயினரா (யா/  
திருக்குடும்ப கன்னியர் மடம்). (ச)

# புல்களின் வான் திறவைக் கடர்ப்பயருத்த இந்தியாவின் உதவி பெறப்பட வேண்டும்

## இந்திய முன்னாள் அமைச்சரவைச் செயலாளர் கருத்து

(புதுடில்லி)  
விடுதலைப்புலிகளின் வான்பரப்புத் திறனைக் கட்டுப்படுத்துவதற்கு இந்தியாவின் உதவியை இலங்கை அரசு பெற்றுக் கொள்ள வேண்டும் என இந்தியாவின் முன்னாள் அமைச்சரவைச் செயலாளர் வீ.இராமன் தெரிவித்துள்ளார்.

விடுதலைப்புலிகளின் வான்பரப்புத் திறன் தொடர்பாக சர்வதேச பயங்கரவாதக் கண்காணிப்பாளர்கள் என்ற தலைப்பின் கீழ் சௌத் ஏசியன் அனைவல் குறாப் என்ற இதழில் எழுதிய ஆயுதக் கட்டுரையில் இதனைத் தெரிவித்துள்ளார்.

தமிழீழ விடுதலைப்புலிகள் வான் பரப்பில் நான்கு வகையான திறன்களைக் கொண்டிருப்பதாக இந்தியாவின் முன்னாள்

அமைச்சரவைச் செயலாளர் வீ.இராமன் தெரிவித்துள்ளார்.

வான் பாதுகாப்புத்திறன், அதனைத் தடுக்கும் திறன், குண்டுவீசும் திறன் மற்றும் இலக்குகளைத் தாக்கும் திறன் போன்றவை தற்போது தமிழீழ விடுதலைப்புலிகள் வசம் இருப்பதாக அவர் குறிப்பிட்டார்.

2001 ஆம் ஆண்டு காலப் பகுதிக்கு முன்னரே தோள்களில் சுமந்து தாக்கக் கூடிய வானூர்தி எதிர்ப்புக் கூலங்களைத் தமிழீழ விடுதலைப்புலிகள் கொண்டிருந்தனர்.

தமிழீழ விடுதலைப்புலிகளைப் பொறுத்த வரையில் தற்சமயம் நடு வானில் தடுத்துத் தாக்கும் திறன் காணப்படவில்லை. அவர்களிடம் இருப்பதாகக் கூறப்படும் சிறிய வானூர்திகள் மூலம் இதனை மேற்கொள்ள

வும் முடியாது. அதற்காக ஒரு அரசாங்கத்தினுடைய பயிற்சித் தளத்திலோ அல்லது வான்படையிலோ மாத்திரமே உரிய பயிற்சிகளை மேற்கொள்ள முடியும்.

வானூர்திகளைச் செலுத்தும் பயிற்சி வழங்கும் நிறுவனங்களோ அல்லது இளைப்பாறிய வானூர்தி ஓட்டுநர்கள் மூலமே இப்பயிற்சிகளைப் பெற்றுக் கொள்ளவும் முடியாது. இந் நிலையில் தமிழீழ விடுதலைப்புலிகள் உரிய இலக்குகளைத் தாக்குவதற்கு இளைப்பாறிய வானூர்தி ஓட்டுநர்களின் உதவிகள் கிடைக்கக் கூடியதாக இருக்குமென நம்பப்படுவதாக இராமன் குறிப்பிட்டுள்ளார்.

இந்திய புலனாய்வுத் துறையின் அறிக்கையின்படி தமிழீழ விடுதலைப்புலிகள் 5 வானூர்திகளைக் கொள்வனவு செய்துள்ள

மை தெரிய வந்துள்ளது.

எனினும் அவை எங்கிருந்து பெறப்பட்டன. அதற்காக எவ்வளவு பணம் செலுத்தப்பட்டன. எவ்வாறு தமது கட்டுப்பாட்டுப் பிரதேசத்திற்குள் வைத்திருக்கின்றனர். எவ்வாறு பயிற்சிகளைப் பெறுகின்றனர். வானூர்திகளுக்கான எளிப்பொருள்களை எவ்வாறு பெறுகின்றனர் போன்ற விடயங்கள் யாவும் புலனாய்வுக்கு அப்பாற்பட்ட விடயங்களாகியுள்ளதாக இராமன் சுட்டிக்காட்டியுள்ளார்.

இந் நிலையில் இலங்கையில் தமிழீழ விடுதலைப்புலிகளின் வான்பரப்புத் திறன்களைக் கட்டுப்படுத்த வேண்டுமானால் அதற்கு முக்கியமாக இந்தியாவின் உதவியைப் பெற்றுக் கொள்ள வேண்டுமென இராமன் ஆலோசனை வழங்கியுள்ளார். (ச-3)

### குச்சுவெளியில்...

தரப்பில் மூன்று பேர் உயிரிழந்துள்ளனர் எனத் தெரிவித்த ஊடக மத்திய நிலையம், தற்போது சம்பவம் இடம்பெற்ற பகுதிகளில் சோதனை நடவடிக்கைகள் மேற்கொள்ளப்படுவதாகத் தெரிவித்துள்ளது.

இச் சம்பவங்கள் குறித்து தகவல் எதனையும் விடுதலைப்புலிகள் வெளியிடவில்லை. (ச-3)

## புல்களின் விமானப் பீதியால் வவுனியாவிலும் தாக்குதல்

வவுனியா நகரப் பகுதியில் வியாழக்கிழமை இரவு இராணுவ நிலைகள், இராணுவத் தளங்களிலிருந்து ஏககாலத்தில் இரவு 11.30 மணியளவில் வேட்டுக்கள் மற்றும் பீரங்கிகளிலிருந்து குண்டுகள் தீர்க்கப்பட்டதனால் வவுனியா நகரம் சுமார் 10 நிமிடங்களுக்கு

மேலாக அதிர்ந்ததாக வவுனியாத் தகவல்கள் தெரிவித்தன.

ஆழ்ந்த உறக்கத்திலிருந்து வவுனியா நகரப் பிரதேச மக்கள் திகைப்படைந்து விழித்தார்கள். இராணுவத்தினருக்கும் விடுதலைப்புலிகளுக்கும் இடையில் திடீர் மோதல்கள் ஏற்பட்டுவிட்டதோ என்று பலரும் அச்சமடைந்தார்கள். நகரப் பகுதியில் புதற்றும் ஏற்பட்டது. சிலர் தமது வீடுகளில் இருந்து பாதுகாப்பான அயல் வீடுகளுக்குச் சென்றதாகவும் தெரிவிக்கப்பட்டது.

வவுனியா நகரப்பிரதேசத்திற்கு மேலாக பறந்ததாகத் தெரிவிக்கப்படும் விமானம் ஒன்றை நோக்கியே இவ்வா வேட்டுக்களும் பீரங்கித் தாக்குதல்களும் நடத்தப்பட்டதாக பின்னர் தெரியவந்ததாக பலரும் தெரிவித்தனர். (ச-5)

### சு.கவின் தீர்வு யோசனைகள்...

கொழும்பில் அமைந்துள்ள சுதந்திரக் கட்சியின் தலைமையகத்தில் இடம்பெற்ற மேதினம் தொடர்பாக அறிவிக்கும் செய்தியாளர் மாநாட்டின் போதே இந்தத் தகவல்கள் தெரிவிக்கப்பட்டன.

இந்தச் செய்தியாளர் மாநாட்டில் அமைச்சரும் சுதந்திரக் கட்சியின் பொதுச் செயலாளருமான மைத்திரிபால சிறிசேன உரையாற்றுகையில்,

எமது கட்சியும் எமக்கு ஆதரவு வழங்குகின்ற கட்சிகளும் தொழிற்சங்கங்களும் இணைந்து இம்முறை மேதினக் கூட்டத்தை நடத்தவுள்ளோம். 40 வருடங்களுக்குப் பின்னர் மேதினமும் வெசாக் பண்டிகையும் ஒரே தினத்தன்று அமைந்துள்ளன.

இதன் காரணமாக மத நடவடிக்கைகளை நாடாத்துவதற்கு வசதியாக 30 ஆம் திகதி மேதினக் கூட்டங்களை நாடாத்துகின்றோம். எமது மேதினக் கூட்டம் ஜனாதிபதியின் தலைமையில் இடம்பெறும்.

இம்முறை மேதினப் பேரணி மாலை 2 மணியளவில் ராஜகிரியவில் உள்ள என்.எம். பெரேராவின் சிலையின் முன்பாக ஆரம்பமாகி மாலை 3 மணியளவில் கொழும்பு மாநகர சபையினை வந்தடையும்.

அங்கு பொதுக் கூட்டம் இடம்பெறும். இந்த மேதினக் கூட்டத்தின் போது சர்வகட்சிப் பிரதிநிதிகள் குழுவிடம் முன்வைக்க வேண்ட

டிய தீர்வு யோசனைகளும் பிரகடனப்படுத்தப்படும்.

அத்துடன் இது தொடர்பான ஊடகவியலாளர் மாநாடு ஒன்றும் நடைபெறவுள்ளது. இந்த யோசனைத் திட்டத்தில் கூடுதலான அதி காரப் பரவலாக்கல் தொடர்பாக தெரிவிக்கப்பட்டுள்ளதுடன் மகிந்த சிந்தனைக்கு அமைவாகவே யோசனை அமைந்துள்ளது.

இச் செய்தியாளர் மாநாட்டில் உரையாற்றிய மேதின கூட்ட ஏற்பாட்டுக் குழுவின் தலைவரும் அமைச்சருமான டலஸ் அழகப்பெரும்,

இம்முறை மேதினக் கொண்டாட்டங்களுக்கான பாதுகாப்பு ஏற்பாடுகள் அனைத்தும் பூர்த்தி செய்யப்பட்டுள்ளன. அத்துடன் இதற்கென விசேட செயற்திட்டம் நடைமுறைப்படுத்தப்படவுள்ளது.

மேதினக் கொண்டாட்டங்களின் போது பாதுகாப்புத்துறை தொடர்பான நியாயமான பயம் மக்களுக்கு உண்டு. இந்தப் பயம் எங்களுக்கும் உண்டு. நாட்டின் இறைமையை இல்லாது செய்ய பல சக்திகள் முனைகின்றன. அவ்வாறான சூழ்நிலையே இன்று காணப்படுகின்றது.

இந்தச் சவால்களைப்பூரிந்து கொண்டு நாட்டைக் காப்பாற்ற வேண்டும். மேதினத்தன்று எமது பங்களிப்பினை வழங்க வேண்டும். விடுதலைப்புலிகளுக்கும் மேதினத்தினை கொண்டாடும் சகல விதமான உரிமைகளும் உண்டு என்றார். (ச-5)

### இலங்கை...

அனைத்துலக மன்னிப்புச் சபை உட்பட பல முன்னணி மனித உரிமை அமைப்புகள் அமெரிக்காவைக் கேட்டுள்ளன.

2007 ஆம் ஆண்டுக்கான சிறார் படைச் சேர்ப்புத் தடைவிதிகளின்படி இராணுவ உதவிகளின் மட்டுப்படுத்தல் அவசியம் என அமெரிக்க சென்ற உறுப்பினர்களான ரிச்சார்ட் டேர்பன், சாம் பிறவுன்பக் ஆகியோர் கூறியுள்ளனர்.

இந்த நாடுகளுக்கு இராணுவப் பயிற்சிகளுக்கான சிறிய தொகையும் ஆயுதக் கொள்வனவுக்காக நூற்றுக்கணக்கான பில்லியன் அமெரிக்க டொலர்களும் அமெரிக்க அரசினால் இராணுவ உதவிகளாக வழங்கப்படுகின்றன.

அமெரிக்க மக்களால் வரியாகச் செலுத்தப்படுகின்ற பணம் சிறார்களை இராணுவத்தில் சேர்ப்பதற்கு பயன்படுத்தக் கூடாது. மேலும் அமெரிக்காவின் ஆயுதங்களும் இந்தச் சிறார்களின் கைகளில் போய்ச் சேரக் கூடாது என்று அந்த அறிக்கையில் தெரிவிக்கப்பட்டுள்ளது. (ச-5)

### மின்சாரம் தடைப்படுமா?

#### யாழ்.ரசிகர்கள் ஏக்கம்

இலங்கை - அவுஸ்திரேலிய அணிகளுக்கிடையில் இன்று நடைபெறும் உலகக்கிண்ண இறுதிப் போட்டியை பார்ப்பதற்கு முழுமையாக மின்சாரம் வழங்கப்படுமா? என்ற ஏக்கம் யாழ்.கிரிக்கெட் ரசிகர்களுக்கிடையே ஏற்பட்டுள்ளது.

யாழில் சில பிரதேசங்களில் இரவு நேரங்களில் 2 மணிநேர மின்சாரம் தடைப்படுவது வழக்கம். அந்த வகையில் இன்று இரவும் 2 மணிநேரம் மின்சாரம் தடைப்பட்டால் தாம் போட்டியை முழுமையாகக் காணமுடியாது எனவும் அவர்கள் கவலை வெளியிட்டனர்.

சில பிரதேசங்களில் 2 மணிநேரத்திற்கு மேலாகவும் மின்சாரம் தடைப்பட்டிருப்பது குறிப்பிடத்தக்கது. (ச)

### இடம்பெயர்ந்த...

இவ் அரிசி மட்டக்களப்பு மாவட்டத்தில் இடம்பெயர்ந்துள்ள மக்களுக்கு விநியோகிக்கப்பட்டுள்ளது. இதன் மிகுதித் தொகை ஓரிரு வாரங்களில் நாட்டை வந்தடையவுள்ளது.

இவ் அரிசியின் பெரும் பகுதி மட்டக்களப்பு மாவட்டத்தில் இடம்பெயர்ந்தவர்களுக்கு விநியோகிக்கப்பட்டுள்ளது. யப்பான் அரசாங்கத்தின் 180 மில்லியன் ரூபா பெறுமதியான நிவாரணங்கள் பாதுகாப்புக் காரணமாகச் சொந்த இடங்களிலிருந்து இடம்பெயர்ந்து வாழும் மக்களுக்கு உதவுவதாக அமையும்.

இதேவேளை வடக்குக் கிழக்குப் பகுதிகளில் இருப்பிடங்களை விட்டு வெளியேறியுள்ள மக்கள் தொடர்பாக கவலையடைவதாக இலங்கைக்கான யப்பானியத் தூதரகம் வெளியிட்டுள்ள அறிக்கையில் குறிப்பிடப்பட்டுள்ளது. (ச-3)

### புல்களின்...

எனவே தேசத்திற்குத் துரோகம் இழைத்த ரணில் தனது பதவியை துறந்து நாட்டு மக்களிடம் பகிரங்க மன்னிப்புக் கோர வேண்டும் எனவும் ஜாதிக் ஹெரல்டுமய தெரிவித்துள்ளது.

விடுதலைப்புலிகள் விமான உதிரிப்பாகங்களைக் கொள்வனவு செய்யவும் விமானிகளுக்கான பயிற்சிகளை வெளிநாடுகளில் பெற்றுக்கொள்ளவும் ரணில் - பிரபாகரன் செய்து கொண்ட ஒப்பந்தமே முழுக்காரணம் எனவும் அவர் தெரிவித்தார்.

புலிகளிடம் வான்பலம் இருக்கின்ற போதும் பலாலி இராணுவ முகாமைத் தாக்கியழிக்கும் வல்லமை அவர்களிடமில்லை. இந்நிலையில் விடுதலைப்புலிகளின் விமானங்களைத் தாக்கியழிக்கும் நடவடிக்கையில் அரசு ஈடுபட வேண்டுமென அவர் தெரிவித்தார். (ச-5)

## 27th Death Anniversary



23

06

29

28

04

80

### Luther James Selvarajah

‘Oh for the touch of a vanished hand the sound of a voice that is still’

Pain fully missed by  
wife - Ranees  
Children - Dushan & Janey  
Daughter-in-law - Thanuja

(864)

## நீதான விலையில் விற்பனை

எம்மால் புதிதாக இறக்குமதி செய்யப்பட்ட  
அனைத்து பிடவை தினுசுகளும் திருமணப்  
பட்டிப் பிடவைகளும் நீதான விலையில் விற்பனை  
செய்யப்படுகின்றன என்பதை எமது  
வாடிக்கையாளர்கள், நண்பர்கள், அன்பர்களுக்குத் தெரிவித்துக் கொள்வதோடு ரூபா 25 000 /=ற்கு கொள்வனவு செய்யும் வாடிக்கையாளருக்கு ஒரு மக்லி துணி அன்பளிப்பாக வழங்கப்படுகின்றது என்பதையும் தெரிவித்துக் கொள்கின்றோம்.



**ஜி.எஸ்.லிங்கநாதன்**

**அன் கோ**

இல. 13, 14, பெரிய கடை,  
யாழ்ப்பாணம்.

(031)

### வெற்றித் தேர்வு-9

தாம் -5, திரு. கணேசலிங்கம் அவர்களின் வெற்றித் தேர்வு-9 வெளிவந்து விட்டது.

முன்னர் பெற்ற இடங்களில் பெற்றுக் கொள்ளலாம்.

(C-033)